

लेबुकियाऽअधिकाराऽ

जाको महाउतुन

10 दिसम्बर 1948 ई. ते युनाईटेडनेषन्स ते जेनेरल डोकलोऽ लेबु किया अधिकार जाको उतुन ते माने की ओडोऽ एलान करायोऽ। उकडऽ पूरा पाठ अन्जोर राऽ पाना ते तेर-तेर आईज। उ इतिहासिक कामूऽ लोड्डो डोकलोऽ (असेम्बली) सोउबम सदस्य देस कीताय गोहरायोऽ नो होकि उ उतुनाऽ प्रचार कराय ओडोऽ देस उम्बोलाऽ प्रदेस कियाऽ राजनैतिक स्थिति ते आधारित कोनोन –महा ऐनेम सोचाय के युद्ध –स्कूल किते ओडोऽ होडोम षिक्षा गुडऽटोंग फिते उकडऽ उतुन ,ओम्योनाऽ ,सिखायना ओडोऽ सेऽकोनाऽ ओडोऽ जोगाड कराय डोमना।

उ उतुनाऽगा सरकारी पाठ संयुक्त राष्ट्रयाऽ थाम (पाँच) भाषा ते कुईता –अंग्रेजी, चीनी ,फ्रांसीसी ,रूसी ओडोऽ स्पेनिस। उलथा करायाऽ हो पाठ उते तेर –तेर आईज ,होजेऽ भारत सरकार माने ते।

लेबुकियाऽअधिकाराऽ जाको उतुन

इनानोलेबु परिवाराऽ सोउब्य सदस्य कियाऽ जोनोम जात सोन्होर (गौरव) ओडोऽ बराबेईर मुद् उम जुयानाड हकगा दुनियाऽ ऐतेन , न्याय ओडोऽ आजादी याऽ सुम्बोऽ हेके।

इनानो लेबुकियाऽ अधिकार ते निराना ओडोऽ घिनायना बुँगा दुनिया ते उघाय कोलेम-केन्देर रो कोलडेज याऽ कामू होईकी ,ओडोऽ लेबु कियाऽ ज्ञाते तसतायामाय। इनाना मात्र उघाय दुनियाऽ-घँवर-याऽ स्थापना ते (आते लेबु कियाऽ भाषण रो धोरो याऽ आजादी ओडोऽ बोतोऽग ओडोऽ उम्ब जोतोऽ ताय उबर (कुईना) जाको लेबु कियाऽ महामोन उतुनोऽ की।

इनानो अगर अन्याय बुँग षासन ओडोऽ साऽधें याऽ उल्टा लेबु की लोडोई कराय नाऽन्थोम-होजेऽग आखरी बुऽझी कोन-उम होरोजना चाहि , मुदा कानुन बुँग नियम बाय कोन लेबु कियाऽ अधिकार ते अगुरना जरूरी आईज।

इनानो राष्ट्र कियाऽ मोंऽझी ते गोतिया भोरे सम्बन्ध ते अन्जोरना आईज।

इनानो संयुक्त राष्ट्राऽ मेम्बर देस कियाऽ लेबुऽ युद्ध लेबु कियाऽ अधिकार ते ,लेबु व्यक्तित्वयाऽ सोन्होर ओडोऽ लाईखता ओडोऽ बेटा-बेटी कियाऽ बराबेईर अधिकार ते अपन विसवास अधिकार उलाऽ ते दोहराय आईज ओडोऽ उनिश्चय कराय आईज नो जुघाय झेलोम् –चकर स्वतंत्रता याऽ मोऽफी सामाजिक उबारना ओडोऽ जीयोम ते बरूडाऽ तोम्बलुँग बेम्बरोनऽ,

इनानो सदस्या देस की उगा करार कराय सीकी जो संयुक्त राष्ट्र कियाऽसंघरो बुँग लेबुऽ अधिकार ओडोऽ युद्ध आजादी कियाऽ थोम् जाको बारूडाड बढ़ायएनिंज।

इनानो उ करार ते भर-पूरा कराय नाऽ थोम् उ अधिकार कियाऽ ओडोऽ आजादीऽ स्वरूप ते बरूडाऽ बुऽझीना सऽबार्ड जुघाय जरूरी आईज।

सामान्य डोकडाऽ उतुन तेएअनो

लेबु अधिकार कियाऽ उ जाको उतुन सोउबम देस ओडोऽ सोउबम लेबु कियाऽ बराबेईर पास आईज ।उकडाऽ मतलम उ आईज नो मोनेड लेबु ओडोड समाजाऽ मोनेऽ हरा उ उतुन ते लगातार योता-योता पोढेताअ ओडोऽ षिक्षा बुँग उ कोरनिस करायते रो उ अधिकार ओडोऽ आजादी कियाऽ घानऽ सम्मानाऽ मोन बेरोना ओडोऽ सोरी -सोरी होघाय राट्रीय ओडोऽ अन्तराष्ट्रीय उपाय कराय डोम ना रो सदस्या देस कियाऽ लेबु ओडोऽ होकियाऽ बुँग राईज कराय प्रदेस कियाऽ लेबु उ अधिकाराऽ जाको ओडोऽ उ प्रभाव करायना गुन माम्ने ओडोऽ होकडाऽ पालन कोरूवाए ।

- अनुच्छेद (1) सोउबम लेबु कियाऽ गौरव ओडोऽ अधिकाराऽ मासन बुँग जोनोम-जात स्वतंत्रता ओडोऽ समानता कुई सिड होकोते लुर ओडोऽ जातोमाऽ तेर तेर कुई सिऽ ओडोऽ मुनुडू होकी ते भाई -भाई मुन व्यवहार करायना चाही ।
- अनुच्छेद (2) सोउबम किते उ उतुन हिनते मेसाडोमना , सोउबम अधिकार ओडोऽ आजादी किते कुईनाऽ हक
- आईज, ओडोऽ उ मामला बुँग जाईत , रंग ,लिंग, लॉऽग, धोरुम, राजनीति उम्बोऽ लाऽ होडोम गुनाएना गुन ,जहाँ देश उम्बोलाड समाज विषे तें जोनमें,बाड:-रुमकुम उम्बोऽ लाऽ जहाँ लेखुनाऽ होडोम ईजात जहाँ-जहाँ कारम कोनो-महायाऽ गुनाईन उम करायना । उकात मलाएकोन, चाहे जहाँ दरा उम्बोऽ लाडऽ प्रदेसा स्वतंत्र आईम, माडे आईम ,उम्बोडलाड अपन शासन राईज उम्बोडिम, हो देस उम्बोऽलाऽ प्रदेस राजनैतिक ,क्षेत्रीय उम्बोऽलाऽ अन्तराष्ट्रीय स्थितियाऽ आधार बुँग उताऽ आव-आव मानवा कियाऽ बुँग ईजो करक उम उनना चाही ।
- अनुच्छेद (3) मोनेड लेबु जीयोम , स्वधीनता ओडोऽ मोनेऽ लेबु ते बनचायनाऽ अधिकार आईज ।
- अनुच्छेद (4) बेहार ते जो गुलाम उम्बोडलाऽ धाँगराऽ हालत बुँग उम उनना,गुलामी -प्रथा ओडोऽ गुलामाऽ सौदा अपन सोउबम रूप बुग मन्हा होईना ।
- अनुच्छेद (5) बेहार ते जो भेंरोड दुःखो उम तेरना ओडोऽ बेहार ते जो निर्दय ,बेलेबू उम्बोडलाऽ गियाल सोन व्यवहार होयना ।
- अनुच्छेद (6) सोउबम किते ,सोउबम टाँढोते कानुनाऽ नाजेईर बुँग लेबूऽ रूप मान्यता कुईनाऽ अधिकार आईज ।
- अनुच्छेद (7) कानूनाऽ नाजेईर बुँग सोउबम बराबेईर आईज मोय ओडोऽ सोउबम बेनेम कोनोन-महायाऽ बराबेईर कानुनी सुरक्षाऽ अधिकार आईज । मुदा उ उतुन ते टँडाय के जहाँयाऽ भेद-भाव करायना, होलेखुनाऽ भेद-भाव ते जहाँ लेखुन उकसायना, लाऽ होकडाऽ विरुद्ध बराबेईर संरक्षण कुईनाऽ सोउबमते अधिकार आईज ।

- अनुच्छेद (8) सोउम्ब किते संविधाना उम्बोलाऽ कानुन बुँग कुई –कुई मुद् बुनियादी अधिकारते माँडेना वाला कामू कियाऽ विरुद्ध पुरा राष्ट्रीय अदालत ताय संघरो कुइनाऽ हक आईज।
- अनुच्छेद (9) बेहार ते जो मनमौजी जेहेल ,नजेईबन्द उम्बोऽ लाऽ पोऽदा ताय बाहरे उम कराय डोमना।
- अनुच्छेद (10) सोउम्ब ते पूर्णतः बराबेईर हक आईज नो हो कियाऽ अधिकार ओडोऽ कामू किते सुपट करायनाऽ थोम्ब ओडोऽ हो गुन्हगार फौजदारी याऽ जहाँ मामले बुँग होकडाऽ डिगरी न्यायोचित ओडोऽ जाको रूप बुँग निरपेक्ष ओडोऽ सोन्होर आदालत बुँग होयना चाही।
- अनुच्छेद (11) (1) मोनेड लेबू ,आकडाऽ ते सजाई गुनाहयाऽ दोष लगाय आईज ,हो जोऊ गुन्धगार उम माने डोमना, अता जोऊ होकडते होघाय खुला आदालत ते ,आते आडीयाऽ सफाई याऽ सोउम्ब जरूरी सुविधा कुई सिड , कानुनाऽ अनुसार अपराधी उम सिद्ध होई सिऽ।
- (2) जहाँ लेबू मा, जहाँ गा उघाय गुनाह उम्बोऽ उम गुनाह याऽ कारण सजाई गुनाह याऽ अपराधी उम माने डोमना अकर बुँग हो बेरा याऽ अम्बसीय राष्ट्रीय उम्बोलाऽ अन्तराष्ट्रीय कानुनाऽ अनुसार सजाई याऽ गुनाह उम माने डोमना ओडोऽ नो होकड जघाय भारी सजाई तेरडोम सिखोऽ।
- अनुच्छेद (12) जहाँ लेबूआ एम्लोंऽ, परिवार ओडा उम्बोऽ उलाऽ–व्यवहार राऽ तोम्बलुँग ते मन–मरजी उम छेकाना नो जहाँ याऽ माईन ओडोऽ जीमी हिनते रूकावट होयना, होघाय बाधा उम्बोलऽ रोकयनाऽ विरुद्ध मोनेग ते बनचायनाऽ कानुनी पडोम कुई सिऽ।
- अनुच्छेद (13) (1) मोनेज लेबू ते मोनेंग देशसाऽ सिमान भिऽतार ते स्वतंत्रपूर्वक डेना–चोनाड ओडोऽ आवनाऽ अधिकार आईज।
- (2) मोनेज लेबू ते अपन उम्बोऽ ओडोऽ अपन देश एडगनाऽ अधिकार आईज।
- अनुच्छेद (14) (1) मोनेड लेबू ते होते चोनालाऽ होडोम देस ते बनचेनाऽ ओडोऽ आवनाऽ अधिकार आईज।
- (2) उ अधिकाराड फायदा उघाय मामला ते उम कुईना आजे सोडतो गा गैर राजनैतिक अपराध ते
- जुडे आईज, उम्बोड लाड उ संयुक्त राष्ट्राऽ मोतलोम ओडोऽ सिद्धान्ताड विरुद्ध कामू आईज।
- अनुच्छेद (15) (1) मोनेड लेबू ते जहाँ राष्ट्र बिषेससाऽ नागरिकता याऽ अधिकार आईज।
- (2) बेहार ते जो अपन देससाऽ नागरिकता ताय उम बरखस कराय डोमना, मुदा नागतिरकता बदलीनाऽ ताय जो उम मनाह कराय डोमना।

- अनुच्छेद (16) (1) जवान बेटा-बेटी किले एनेम जहाँ जाईत,राष्ट्रीयता ,उम्बोऽ धोरोम माँड अडचन बोरिया ते बिहा डोमना ओडोऽ परिवार वसायनाऽ अधिकार आईज। होकियार बिहा याऽ बिसाय बुँग बैवाहिक जीयोम बुग ,ओडोऽ छाडीनाऽ बारे बुग बराबेईर अधिकार आईज।
- (2) बिहा डोमनाऽ सोचायना वाला,मोनेऽ बेटा-बेटी (कोपडुऽ-कोनघेर) ते पुरा ओडोऽ स्वतंत्रत सहमति बुँगा
- बिहा होयना पाले।
- (3) परिवार समाजाऽ स्वाभाविक ओडोऽ बुनियादी ओडोऽ दोडोवाऽ भाग हेके ओडोऽ होजेऽ समाज ओडोऽ राज्य ताय संरक्षण कुईनाऽ अधिकार आईज।
- अनुच्छेद (17) (1) मोनेऽ लेबू ते एम्लोँड ओडोऽ होडोम कियाऽ सोरी जुमे के बाडः रूमकुम उननाऽ अधिकार आईज।
- (2) बेहार ते जो माने-मोतलोम अपन बाऽ-रूमकुम याय बरखास्त उम करायना पालते।
- अनुच्छेद (18) मोनेऽ लेबू ते सोचायनाऽ, मायोऽ जातोम ओडोऽ धोरोमाऽ आजादी याऽ अधिकार आईज। उ अधिकाराऽ मॉटफीते अपन धोरोम उम्बोऽ लाऽ विष्वास बदलीनाऽ ओडोऽ एकलागा उम्बोलाऽ होडोम किबोँड सोरी कतीम के मुदा जाको रूप बुँग उम्बोऽलाऽ अपनाऽ लेखन अपन धोरोम उम्बोऽलाइ विष्वास शिक्षा ,क्रिया, बिनती, ओडोऽ व्यवहार बुँग ओम्योनाऽ स्वतंत्रता आईज।
- अनुच्छेद (19) मोनेऽ लेबू ते सोचायनाऽ ओडोऽ होजेऽ उतुनाऽ स्वतंत्र अधिकार आईज। उकडाऽ मोडफी एनेम बाधाऽया जहाँ राय उनना ओडोऽ जहाँयाऽ सोरी ओडोऽ सीमान ते एनेम गुनाए के जहाँयाऽ साऽ ओडोऽ धारना ते गुनाएना, मानेना ओडोऽ तेरना जोडे आईज।
- अनुच्छेद (20) (1) मोनेऽ लेबू ते एतेन बोड डोकलोऽ करायना ओडोऽ गुडठोँड बायनाऽ छुट्टी आईज।
- (2) बेहार ते जो जहाँ गुडठोँड मेम्बार बोनेनाऽ थोम जोबरोई उम करायना पालडोमत
- अनुच्छेद (21) (1) मोनेऽ लेबू ते अपन देषाऽ शषण ते प्रत्यक्ष उम्बोऽलाऽ स्वतंत्र रूप बुँग चुनाए डोम ओगवाई सोरी भाग डोनाऽ पाडोम आईज।
- (2) मोनेऽ लेबू ते अपन देस ते सरकारी कामू कुईनाऽ बराबेईर पाडोम आईज।
- (3) सरकाराड सत्तायाऽ आधार लेबू किया इच्छा होईना। उ इच्छा ते ओम्योनाऽ समय-समय ते ओडोऽ असली चुनाव बुँग होयना हो चुनाव जाको ओडोऽ बराबेईर वोट बुँग होईना ओडोऽ गुप्त वोट बुँग उम्बोऽलाऽ होडोम समान स्वतंत्र भोट रूप बुँग कराय डोमना।

- अनुच्छेद (22) समाज याऽ मॉज सदस्याऽ रूप बूँग मोनेंज लेबू ते सामाजिक सुरक्षा याऽ अधिकार आईज ओडोड मोनेड लेबू ते अपनाऽ व्यक्तित्व याऽ हो स्वतंत्र विकास ओडोड गौरव याऽ थोम-आजेऽ राष्ट्रीय कोरनिस उम्बोःलाऽ अन्तराष्ट्रीय संघरो ओडोड मोनेड राईजऽ गुऽठोंड ओडोड साधन कियाऽ जुकूर होयना चाहि युद्ध जरूरी आर्थिक सामाजिक ओडोड सांस्कृतिक अधिकार किते कुईनाऽ हक आईज।
- अनुच्छेद (23) (1) मोनेड लेबू ते कामूनाऽ ,इच्छा लेखन रोजगार ते चुनावनाऽ,कामू याऽ उचित ओडोड बेरोजगारी ताय संरक्षण कुईनाऽ हक आईज।
- (2) मोनेड लेबू ते समान कामू याऽ थोम बेगार ऐनेम कोनोन-महा माने कोन भूती कुईनाऽ हक आईज।
- (3) मोनेड लेबू ते अकड़ कामूता ,अधिकार आईज नो होकड उबने उचित ओडोड अनुकूल कुईये, अकड़ बूँग अपन ओडोड परिवाराऽ थोम जॉना-उननाऽ जोगाऽना पाले,अकड़ लेबूढ सोनोहोर लाईख होयना ओडोड जरूरी होयना भेरे होकडाऽ पूरा करायकोन होडोम लेखन सामाजिक संरक्षण बूँग होयना पाले।
- (4) मोनेड लेबू ते अपन भलाई याऽ सांरक्षण थोम केमिया गुऽठोंड बायनाऽ ओडोड मेसाडोमनाऽ अधिकार आईज।
- अनुच्छेद (24) मोनेड लेबू ते सथायनाड ओडोड छुट्टी याऽ अधिकार आईज। उकडाऽ मोऽझी ते कामू याऽ बेडो उचित ओडोड बेरा-बेरा ते भूती सोरी छुट्टी की जो होईना चाही।
- अनुच्छेद (25) (1) मोनेड लेबू उघाय जीयोम स्तर ते कुईनाऽ अधिकार आईज आजे होकड़ ओडोड होकडाऽ परिवाराऽ बारूडाऽ मुदा भलाई याऽ थोम काफी होयना। उ मॉडफी ते जॉना ,लुतुई,ओऽ कानला-सम्बन्धी सुविधा की ओडोड जरूरी सामाजिक सेवा की जोड़े आईज। सोउबम ते बेकारी ,कोसु ,उम पालना,कोप डुडना ओडोड होडोम जहाँ उघाय बेरा ते बोरोलना याऽ साधन उम आवना भेरे आजेऽ होकडाऽ काबू ताय जाहरे होयना वाला सुरक्षा कुईनाऽ हक आईज।
- (2) माडोम ओडोड कुँडुड ते युद्ध संघरो ओडोड सुविधा याऽ हक आईज। मोनेड कुँडुड ते चाहे होकऽ बिहाडोम आयो या उम बिहाडोम आयो ताय जोनमे, बराबेईर सामाजिक संरक्षण कुईना।

- अनुच्छेद (26) (1) मोनेड लेबू ते षिक्षा याड हक आईज षिक्षा थोरे—मोरे अब्मसिम ओडोड बुनियादी अवस्था ते निसुलक होयना, शरू याड पोढोई जरूरी होईना। टेकनिकल ,मषीन कियाड, ओडोड कामू जुकूर पोढोई साधारण रूप बुँग कुईना ओडोड तोम्बलुँगड पोढाई सोउबमाड थोम लाईखता याड आधार बुँग बराबेईर कुईना।
- (2) पोढोई याड मोतलोबम होयना लेबूड उथान ओडोड लेबूड अधिकार ओडोड बुनियादी स्वतंत्रता कियाड बुँग ईजात। पोढोई बुँग राष्ट्र की , जाईत की, उम्बोड लाड धोरोम गुडठोँड मांडफी ते बारूडाड सोच,सहिष्णुता ओडोड ऐतेन बाय के उननाड थोम संयुक्त राष्ट्र याड कोरनिस आन्जोर बढ़ायाना।
- (3) आयो—आबा किते सोउबम ताय सेंड उ कायोमाड अधिकार आईज नो होकि चुनावना पाले कि नो ईघाय लेखुन याड पोढोई अनकियाड कूँडुड किते तेर डोमना।
- अनुच्छेद (27) (1) मुनूडु लेबू ते आजादी पूर्वक समाजड संस्कृतिक जीयोम ते भाग डोनाड कुनुज ओडोड लेरेड किया ओडोड वैज्ञानिक उन्नति कियाड, ओडोड होकियाड सुविधा किते भाग डोनाड हक आईज।
- (2) मोनेड लेबूड जहाँ या उघाय वैज्ञानिक, लिखा कि मुदा कालात्मक लिखा किताय जोन मे नैतिक ओडोड आर्थिक भलाई ते बनचायनाड अधिकार आईज, जे जेड अडि खुद लिखासीड।
- अनुच्छेद (28) मोनेड लेबू ते उघाय सामाजिक ओडोड अन्तराष्ट्रीय व्यवस्था ते कुईनाड अधिकार आईज ,आते हो उतुन ते लिखित अधिकार आईज ओडोड स्वतंत्रता किते कुईनाड पूरा अधिकार आईज।
- अनुच्छेद (29) (1) मोनेड लेबूड हो समाज हिनते गा कार्तव्य आईज ,आते आवके लेबू जुकूराड स्वतंत्र ओडोड पूरा विकास होयना पालते।
- (2) अपन अधिकार ओडोड स्वतंत्रता कियाड व्यवहार कराय के मोनेड लेबू एकला उघाय गा सीमान बुँग बद्ध होयना , अकड कानुन बुँग निश्चाय कराय डोमना ओडो अकडाड मॉजगा मतलम होडोम कियाड अधिकार किते ओडोड स्वतंत्रता कियाड थोम आदर ओडोड पूरा छुट्टी कुईना ओडोड अकडाड जरूरी मॉज प्रजातंत्रात्मक समाजाड नैतिकता जाको व्यवस्था सामान्य भलाई युद्ध आवश्यकता किते पूरा करायना होयना।
- (3) उ अधिकार कियाड ओडोड स्वतंत्रता याड व्यवहार जहाँ लेखनाड जो संयुक्तराष्ट्र याड सिद्धान्त ओडोड मातलोबम उलटा उम कराय डोमना।
- अनुच्छेद (30) उ उतुन ते गाम—गाम जहाँ गा कयोमड उ मोतलोबम उम लगायना चाहि अकड उघाय लडना नो जहाँ राईज ,गुडठोँड ,मुदा लेबड जहाँ उघाय कोरनिस जुडे आईज मुदा उघाय कामू करायनाड अधिकार आईज अकडाडे मोतलोबम उते बताय डोम अधिकार ओडोड स्वतंत्रता किते अकडाड जा नोकसान करायना होयना।

नेरियुस कुल्लु एवं रेमिस कंडुलना

संत जेवियर्स कॉलेज राँची।